

उस्मानाबाद जिल्ह्यातील लोहारा  
तालुक्यातील आरोग्य उपकेंद्र, धानोरी व  
तोरंबा यांचा समावेश नजिकच्या प्राथमिक  
आरोग्य केंद्राच्या कार्यक्षेत्रामध्ये करण्यास  
मान्यता

**महाराष्ट्र शासन**  
**सार्वजनिक आरोग्य विभाग**  
**शासन निर्णय क्रमांक: संकीर्ण-२०१४/ प्र.क्र.१६४/ आरोग्य-४**

मंत्रालय, १० वा मजला, कॉम्पलेक्स बिल्डींग,  
गोकूळदास तेजपाल रुग्णालय आवार, मुंबई.  
तारीख: २८ ऑगस्ट, २०१४.

**वाचा**

सहसंचालक, आरोग्य सेवा, प्रा.आ.केंद्र ( जि.प.स्तर ), मुंबई यांचे पत्र क्रमांक:  
संआसे/जिपस्तर/प्राआकेंद्र/उपकेंद्र/उस्मानाबाद/टे-७/कक्ष ७ अ/१४, दि.२६.०६.२०१४.

**प्रस्तावना**

उस्मानाबाद जिल्ह्यातील लोहारा तालुक्यातील कानेगांव या प्राथमिक आरोग्य केंद्राच्या कार्यक्षेत्रातील आरोग्य उपकेंद्र, धानोरीचे अंतर प्राथमिक आरोग्य केंद्राच्या मुख्यालयापासून २६ किलोमीटर इतके आहे. तसेच सदर आरोग्य उपकेंद्राचे स्थान प्राथमिक आरोग्य केंद्र, माकणीपासून ६ किलोमीटर अंतरावर आहे. तसेच जेवळी या प्राथमिक आरोग्य केंद्राच्या कार्यक्षेत्रातील तोरंबा या आरोग्य उपकेंद्राचे अंतर मुख्यालयापासून १४ किलोमीटर अंतरावर आहे. तर प्राथमिक आरोग्य केंद्र माकणीपासून १० किलोमीटर अंतरावर आहे. सदर दोन आरोग्य उपकेंद्रे त्या त्या प्राथमिक आरोग्य केंद्रांच्या मुख्यालयापासून लांब अंतरावर असल्याने या आरोग्य उपकेंद्रांना तसेच या आरोग्य उपकेंद्रांतर्गतच्या गावांना आरोग्य सुविधा पुरविण्यास अडचणी निर्माण होत आहेत. कानेगांव या प्राथमिक आरोग्य केंद्राच्या कार्यक्षेत्रातील आरोग्य उपकेंद्र, धानोरी व जेवळी या प्राथमिक आरोग्य केंद्राच्या कार्यक्षेत्रातील तोरंबा या आरोग्य उपकेंद्रांचा समावेश नजिकचे प्राथमिक आरोग्य केंद्र, माकणीच्या कार्यक्षेत्रामध्ये केल्यास दोन्ही आरोग्य उपकेंद्रे व त्यांतर्गत गावांना आरोग्य सुविधा पुरविणे सुलभ होणार आहे. या समावेशनासंदर्भात उस्मानाबाद जिल्हा परिषदेच्या दिनांक २१.०६.२०१३ च्या आरोग्य समितीच्या, दिनांक ३०.०९.२०१३ च्या सर्वसाधारण सभेमध्ये तसेच जिल्हा नियोजन समितीच्या दिनांक ७.१२.२०१३ च्या बैठकीमध्ये ठराव मान्य करण्यात आला आहे. याअनुषंगाने सदर दोन्ही आरोग्य उपकेंद्रांचा समावेश नजिकचे प्राथमिक आरोग्य केंद्र माकणी अंतर्गत करण्यास मान्यता देण्याची बाब शासनाच्या विचाराधीन होती.

## शासन निर्णय

उस्मानाबाद जिल्ह्यातील लोहारा तालुक्यातील कानेगांव या प्राथमिक आरोग्य केंद्राच्या कार्यक्षेत्रातील आरोग्य उपकेंद्र, धानोरी तसेच जेवळी या प्राथमिक आरोग्य केंद्राच्या कार्यक्षेत्रातील तोरंबा या आरोग्य उपकेंद्रांचा समावेश त्याच तालुक्यातील नजिकचे प्राथमिक आरोग्य केंद्र, माकणीच्या कार्यक्षेत्रामध्ये करण्यास या शासन निर्णयान्वये मान्यता देण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०८२५१५५२०९४५१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

पा.म.ताकटे

अवर सचिव, महाराष्ट्र शासन

प्रत,

१. संचालक, आरोग्य सेवा, मुंबई.
२. सहसंचालक, आरोग्य सेवा ( प्राआकेंद्र- जिपस्तर ), मुंबई.
३. सहसंचालक, आरोग्य सेवा ( अर्थ व प्रशासन ), पुणे.
४. सहाय्यक संचालक, आरोग्य सेवा ( लेखा व लेखापरिक्षा ), पुणे.
५. उपसंचालक, आरोग्य सेवा, लातूर मंडळ, लातूर.
६. महालेखापाल, १/२, महाराष्ट्र ( लेखा व लेखा परिक्षा ) ( लेखा व अनुज्ञेयता ), मुंबई/ नागपूर.
७. जिल्हाधिकारी, लातूर.
८. जिल्हा नियोजन अधिकारी, जिल्हा नियोजन व विकास मंडळ, लातूर.
९. मुख्य कार्यकारी अधिकारी, जिल्हा परिषद, लातूर.
१०. जिल्हा शल्य चिकित्सक, लातूर.
११. जिल्हा आरोग्य अधिकारी, जिल्हा परिषद, लातूर.
१२. अवर सचिव, ग्राम विकास विभाग, मंत्रालय, मुंबई.
१३. अवर सचिव (अर्थसंकल्प), सा.आ.वि., मंत्रालय, मुंबई.
१४. निवड नस्ती ( आरोग्य-४ ).